

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1462/8 - 2006 සැප්තැම්බර් 12 වැනි අඟහරුවාදා - 2006.09.12
1462/8 ஆம் இலக்கம் - 2006 ஆம் ஆண்டு செத்தெம்பர் மாதம் 12 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

சீஎவ் 1/64.

(40 ஆம் அத்தியாயமான) பொது மக்கள் பாதுகாப்புக் கட்டளைச் சட்டம்

(40 ஆம் அத்தியாயமான) பொது மக்கள் பாதுகாப்புக் கட்டளைச் சட்டத்தின் 5 ஆம் பிரிவின் கீழ் சனாதிபதியால் ஆக்கப்பட்ட ஒழுங்குவிதிகள்.

மஹிந்த ராஜபக்ஷ,
சனாதிபதி.

கொழும்பு,
2006 செத்தெம்பர் 12.

ஒழுங்குவிதிகள்

2005, ஓகத்து மாதம் 13 ஆந் திகதிய 1405/14 ஆம் இலக்க அதிவிசேட வர்த்தமானியில் வெளியிடப்பட்டவையும் காலத்துக்குக் காலம் திருத்தப்பட்டவாறானவையும் பொது மக்கள் பாதுகாப்புக் கட்டளைச் சட்டத்தின் 2அ என்னும் பிரிவின் பயனைக் கொண்டு வலுவிலிருப்பதாகக் கருதப்படுபவையுமான, 2005 ஆம் ஆண்டின் 1 ஆம் இலக்க, அவசரகால (நானாவித ஏற்பாடுகளும் தத்துவங்களும்) ஒழுங்குவிதிகள் அதன் 22 ஆம் ஒழுங்கு விதியை நீக்கஞ் செய்து அதற்குப் பதிலாகப் பின்வரும் ஒழுங்கு விதியை இடுவதன் மூலம் இத்தால் மேலும் திருத்தப்படுகின்றன :-

"சரணடையும்
ஆட்களின்
கட்டுக்காவல்.

22. (1) சனாதிபதியானவர், கட்டளை மூலம், இவ்வொழுங்கு விதியின் நோக்கங்களுக்காக புனர்வாழ்வு ஆணையாளர் தலைமையதிபதியாக இருப்பதற்கென, பெயரினால் அல்லது பதவியினால் ஆளொருவரை நியமிக்கலாம்.

(2) வெடிபொருட்கள் சட்டம், 1966 ஆம் ஆண்டின் 18 ஆம் இலக்க, தீங்கு விளைவிக்கும் ஆயுதங்கள் சட்டம், சுடுபடைக்கலங்கள் கட்டளைச் சட்டம், 1979 ஆம் ஆண்டின் 48 ஆம் இலக்க, பயங்கரவாதத் தடுப்பு (தற்காலிக ஏற்பாடுகள்) சட்டம் அல்லது தண்டனைச் சட்டக் கோவையின் அத்தியாயம் VI, அத்தியாயம் VII அல்லது அத்தியாயம் VIII என்பனவற்றின் கீழான அல்லது ஏதேனும் அவசரகால ஒழுங்குவிதியின் கீழான ஏதேனும் தவறு தொடர்பில் அல்லது பயங்கரவாதச் செயற்பாடுகளுக்குப் பயந்து எவரேனும் பொலிஸ் உத்தியோகத்தரிடம் ஆயுதந்தாங்கிய படைகளின் எவரேனும் உறுப்பினரிடம் அல்லது எவரேனும் பகிரங்க அலுவலரிடம் அல்லது கட்டளை மூலம் சனாதிபதியால் அதிகாரமளிக்கப்பட்ட வேறு எவரேனும் ஆளிடம் அல்லது

ஆட்கள் குழுவிடம் சரணடையும் (இதனகத்துப்பின்னர் “சரணடைந்தவர்” எனக் குறிப்பிடு செய்யப்படும்) எவரேனும் ஆள் தாம் தன்னிச்சையாகவே சரணடைகின்றார் எனப் பயன்படும் எழுத்திலான கூற்றொன்றை அதற்கென அதிகாரமளிக்கப்பட்ட அலுவலரிடம் அல்லது ஆளிடம் கொடுக்குமாறு தேவைப்படுத்தப்படுதல் வேண்டும்.

(3) சரணடைந்தவர்களை ஏற்று வைத்திருக்கும் நோக்கத்துக்காக (இதனகத்துப் பின்னர் “நிலையம்” எனக் குறிப்பிடு செய்யப்படும்) “பாதுகாப்பு இடவசதி மற்றும் புனர்வாழ்வு நிலையங்கள்” என அறியப்பட வேண்டிய நிலையங்கள், பாதுகாப்பு என்னும் விடயத்துக்குப் பொறுப்பான அமைச்சரின் அமைச்சுச் செயலாளரினால் காலத்துக்குக் காலம் அங்கீகரிக்கப்படுதல் வேண்டும்.

(4) ஓராம் பந்தியின் நியதிகளின்படி ஆளொருவர் எந்த அலுவலரிடம் அல்லது ஆளிடம் சரணடைகின்றாரோ அந்த அலுவலர் அல்லது ஆள், சரணடைந்தவரை அவ்வாறு சரணடைந்த பத்து (10) நாட்களுக்குள்ளாக புனர்வாழ்வு ஆணையாளர் தலைமையதிபதியிடம் ஒப்படைத்தல் வேண்டும். புனர்வாழ்வு ஆணையாளர் தலைமையதிபதி அவ்வாறு சரணடைந்தவரை நிலையம் ஒன்றுக்குச் சாட்டுதல் செய்தல் வேண்டும். புனர்வாழ்வு ஆணையாளர் தலைமையதிபதி சரணடைந்தவரை நிலையமொன்றிற்குச் சாட்டுதல் செய்ததன் மேல் அவர் நிலையத்திலிருக்கும் காலம்வரை பொருத்தமான வாழ்க்கைத் தொழில், தொழில்நுட்ப அல்லது வேறு பயிற்சியளிக்க முயலுதல் வேண்டும்.

(5) ஓராம் பந்தியின் நியதிகளின்படி ஆளொருவர் எந்த அலுவலரிடம் அல்லது வேறு எவரேனும் ஆளிடம் சரணடைகின்றாரோ அந்த அலுவலர் அல்லது வேறு எவரேனும் ஆள் சரணடைந்த பத்து நாட்களுக்குப் பிந்தாமல் தன்னிச்சையான சரணடைதல் இடம்பெற்றதாகவும் அத்தகைய ஆள் மேலே (4) ஆம் பந்தியில் தரப்பட்ட முறையில் புனர்வாழ்வு ஆணையாளர் தலைமையதிபதியிடம் ஒப்படைக்கப்பட்டுள்ளதாகவும், பாதுகாப்பு என்னும் விடயத்துக்குப் பொறுப்பாகவுள்ள அமைச்சரின் அமைச்சுச் செயலாளருக்கு அறிவித்தல் வேண்டும்.

(6) சரணடைந்தவர் புனர்வாழ்வு ஆணையாளர் தலைமையதிபதியிடம் ஒப்படைக்கப்பட்டுள்ளார் என (5) ஆம் பந்தியின் நியதிகளின்படி சரணடைந்தவர் எந்த அலுவலரிடம் அல்லது ஆளிடம் சரணடைந்தாரோ அந்த அலுவலரால் அல்லது ஆளினால் பாதுகாப்பு என்னும் விடயத்திற்குப் பொறுப்பான அமைச்சரின் அமைச்சுச் செயலாளருக்கு அறிவிக்கப்பட்டதன்மேல் அவர் சரணடைந்தவர் எந்த நிலையத்திற்குச் சாட்டுதல் செய்யப்பட்டாரோ அந்த நிலையத்தில் முதலில் பன்னிரண்டு மாதங்களை விஞ்சாத காலப்பகுதியொன்றுக்கு அத்தகைய சரணடைந்தவரை வைத்திருப்பதற்கு புனர்வாழ்வு ஆணையாளர் தலைமையதிபதிக்கு அதிகாரமளித்து கட்டளையொன்றை ஆக்குதல் வேண்டும். அத்தகைய காலப்பகுதியானது அத்தகைய சரணடைந்தவர் விடயத்திற்கேற்ப அலுவலரால் அல்லது ஆளினால் புனர்வாழ்வு ஆணையாளர் தலைமையதிபதியிடம் ஒப்படைக்கப்பட்ட திகதியிலிருந்து கணிக்கப்படுதல் வேண்டும்.

(7) ஆணையாளர் தலைமையதிபதி சரணடைந்தவர் தம்மிடம் ஒப்படைக்கப்பட்ட தேதியிலிருந்து இரண்டு மாத காலப்பகுதியொன்றுக்குள் சரணடைந்தவர் தொடர்பில் மேற்கொள்ளப்படும் புனர்வாழ்வின் தன்மையை சுட்டிக்காட்டி பாதுகாப்பு என்னும் விடயத்திற்குப் பொறுப்பான அமைச்சரின் அமைச்சுச் செயலாளருக்கு அறிக்கையொன்றை அனுப்புதல் வேண்டும்.

(8) நிலையமொன்றுக்குச் சாட்டுதல் செய்யப்பட்டவரான சரணடைந்தவர் ஒருவர் நிலையத்துக்குப் பொறுப்பான அலுவலரின் அனுமதியுடன், இரு வாரங்களுக்கு ஒரு தடவை விடயத்துக்கேற்றாற்போல அவரது பெற்றோரை அல்லது உறவினரை அல்லது பாதுகாவலரைச் சந்திக்க உரித்துடையவராக இருக்கலாம்.

(9) புனர்வாழ்வு ஆணையாளர் தலைமையதிபதி மேலே கூறப்பட்ட பன்னிரண்டு மாத காலப்பகுதி முடிவடைவதன் முன்னர் அவரது அபிப்பிராயப்படி சரணடைந்தவரை விடுதலை செய்தல் தோதானதா அல்லது அத்தகைய சரணடைந்தவரின் புனர்வாழ்வை மேலுமொரு காலப்பகுதிக்கு நீடிக்க வேண்டுமா என்பதனைக் குறிப்பிட்டு பாதுகாப்பு என்னும் விடயத்துக்குப் பொறுப்பான அமைச்சரின் அமைச்சுச் செயலாளருக்கு அறிக்கையொன்றை அனுப்புதல் வேண்டும்.

(10) பன்னிரண்டு மாத காலப்பகுதி முடிவில், பாதுகாப்பு என்னும் விடயத்துக்குப் பொறுப்பான அமைச்சரின் அமைச்சுச் செயலாளர், அவருக்கு புனர்வாழ்வு ஆணையாளர் தலைமையதிபதினால் (9) ஆம் பந்தியின் கீழ் சமர்ப்பிக்கப்பட்ட அறிக்கையைப் பார்வையிட்ட பின்னர் -

(அ) அத்தகைய ஆளை விடுதலை செய்யுமாறு கட்டளையிடலாம்; அல்லது

(ஆ) ஒரு தடவையில் மூன்று மாத காலப்பகுதிக்கு புனர்வாழ்வுக் காலப்பகுதியை நீடிக்கலாம்; ஆயின் எவ்வாறாயினும், அவ்வாறு நீடிப்பதற்கான கூட்டுமொத்தக் காலப்பகுதி பன்னிரண்டு மாதங்களை விஞ்சுதல் ஆகாது. அத்தகைய நீடிப்புகள் புனர்வாழ்வு ஆணையாளர் தலைமையதிபதியினதும் இவ்வொழுங்குவிதிகளின் 19 ஆம் ஒழுங்குவிதியின் (4) ஆம் பந்தியின் நியதிகளின்படி சனாதிபதியினால் நியமிக்கப்பட்ட மதியுரைக் குழுவினதும் விதப்புரைமீது செய்யப்படுதல் வேண்டும்.

(11) நீடிக்கப்பட்ட புனர்வாழ்வுக் காலப்பகுதி முடிவில், சரணடைந்தவர் விடுதலை செய்யப்படுதல் வேண்டும்.

(12) ஆளொருவர் (2) ஆம் பந்தியின் நியதிகளின்படி எந்தப் பிரிவிற்குள் சரணடைந்தாரோ, அந்த பிரிவிற்குப் பொறுப்பான பொலிசுக் கண்காணிப்பாளர், அவர் நிலையத்திற்கு ஒப்படைப்பட்ட திகதியிலிருந்து மூன்று மாதங்கள் முடிவடைந்ததன் பின்னர், பாதுகாப்பு என்னும் விடயத்துக்குப் பொறுப்பான அமைச்சரின் அமைச்சுச் செயலாளரின் எழுத்திலான முன் அங்கீகாரத்துடன், (2) ஆம் பந்தியில் தரப்பட்ட தவறொன்றைப் புரிவதில் தொடர்புபட்டிருப்பதாக அல்லது சம்பந்தப்பட்டிருப்பதாக சந்தேகிக்கப்படும் எவரேனும் சரணடைந்தவரின் ஈடுபாடு பற்றிப் புலனாய்வு செய்யலாம்.

(13) ஏதேனும் விளக்கத்தின் முடிவில் சரணடைந்தவர் எத்தவறு தொடர்பாக குற்றஞ்சாட்டப்பட்டு அல்லது குற்றப்பகர்வு செய்யப்பட்டு அத்தவறுக்குக் குற்றவாளியாகக் காணப்படுகின்றவிடத்து, நீதிமன்றம், அவர்மீது விதிக்கப்படவேண்டிய தண்டனைத் தீர்ப்பைத் தீர்மானிக்கையில், அவர் சரணடைந்தமை பற்றிய நிகழ்வையும் கருத்துக்கெடுத்துக்கொள்ளுதல் வேண்டும். நீதிமன்றமானது, தோதானவிடத்து, நீதிமன்றத்தினால் தீர்மானிக்கப்படக் கூடியவாறான மேலுமொரு காலப்பகுதிக்கு ஒரு நிலையத்தில் புனர்வாழ்வுக் குட்படுத்தப்படவேண்டுமெனக் கட்டளையிடலாம்.

(14) பதின்மூன்றாம் பந்தியின் நியதிகளின்படி நீதிமன்றக் கட்டளை மூலம் மேற்கொண்டு ஒரு காலத்துக்கு புனர்வாழ்வுக்கு உட்படுத்தப்பட்டவாறான சரணடைந்துள்ள ஒருவர் அவரது புனர்வாழ்வு நிகழ்ச்சித் திட்டத்திற்கு அல்லது நிலையத்திலுள்ள ஏனைய சரணடைந்தவர்களின் நலனுக்குப் பாதகமான ஒரு முறையில் அவர் செயலாற்றிமிடத்து, புனர்வாழ்வு ஆணையாளர் தலைமையதிபதி, அவருக்கு தண்டனைத் தீர்ப்பு வழங்கிய நீதிமன்றத்தின் முன்னிலையில் அவரைக் கொணர்வதன் மீது அத்தகைய நிகழ்வுகளை நீதிமன்றத்திற்கு முன்வைத்தல் வேண்டும். அத்துடன் நீதிமன்றம் பொருத்தமானதெனக் கருதும் அத்தகைய சுருக்கமுறை விசாரணையின் பின்னர், நீதிமன்றம் அத்தகைய மேலதிக புனர்வாழ்வுக் காலத்துக்குப் பதிலாக நீதிமன்றம் மறியற்றண்டனைக்கு கட்டளையிட்டு தீர்ப்பளிக்கலாம்."

9-817